




X “Xudafərin harayından qalan mən!..” XUDAFƏRİN



Qəzet 1932-ci ildən çıxır № 3-4 (6795-6796) 21 mart 2018-ci il Cəbrayıl RİH-nin orqanı

Novruz bayramınız mübarək!



Novruz bayramı münasibətilə Azərbaycan xalqına təbrik

Hörmətli həmvətənlər!

Sizi Novruz bayramı münasibətilə ürəkdən təbrik edir, hamınıza cəsağlığı, səadət və uğurlar diləyirəm.

Azərbaycan torpağında qədim tarixi köklərə malik Novruz bayramı uzaq keçmişlərdən mənəvi dünyamızın ən dərin qatlarınadək nüfuz etmiş, müqəddəs dəyərlərimizin təşəkkülünə töhfələr vermiş və milli düşüncə tərzimizin ayrılmaz tərkib hissəsi olmuşdur. Əcdadımızın nəkbən həyat fəlsəfəsini dolğun nümayiş etdirən bu bayram Uca Tanrının nemətlərinə minnətdarlıq duyğusunun təcəssümü, böyük hikmətlə yaradılmış təbiətin ilahi nizamına ehtiramın təzahürüdür. Yurdumuzun çoxəsrlik mədəni sərvətlər xəzinəsində Novruz şərəfli yer tutur.

Gələcəyə inamımızı sarsılmağa qoymayaraq bizi ümidlərlə yaşadıb daim yolumuzu işıqlandıran Bahar bayramına fikir tariximizin görkəmli nümayəndələri həmişə rəğbət bəsləmişlər. Novruz bayramı azadlıq və istiqlal duyğularımızın ifadəsinə çevrilməklə möhtəşəm yubileyi ərəfəsində olduğumuz Azərbaycan Xalq Cümhuriyyətinin gerçəkləşməsi və XX əsrin sonlarına doğru xalqımızın müstəqil dövlətçilik idealına yenidən qovuşması üçün zəmin hazırlamış milli özünüdərk amillərindəndir.

Qloballaşma dalğasının sürətlə yayıldığı və dəyişikliklərin qaçılmaz şəkli aldığı indiki dövrdə yazın ölkəmizə gəlişinin ənənəvi rəngarəng mərasimlərlə müşayiət olunması milli köklərə bağlılığımızın təntənəsidir. İnsanlığa xas ülvə dəyərləri yaddaşında toplamış bu əziz bayramın cəmiyyətimizin üzvlərinin vahid mənəviyyət ətrafında daha da yaxınlaşması baxımından müstəsna əhəmiyyəti vardır. Novruzun ümumdünya qeyri-maddi mədəni irsinin şah əsərləri sırasına daxil edilməsi qəlbimizi fərəh hissi ilə doldurur.

Ahəngdar və dinamik yüksəlişə müvəffəq olmuş Azərbaycan bu gün sürətli modernləşmə mərhələsindədir. Ölkəmizin dayanıqlı inkişafına yönələn mühüm islahatlar və hər sahədə özünü göstərən davamlı müasirləşmə meyilləri yaz fəslinin qurub-yaratmaq əzmimizi artıran yeniləşdirici ovqatı ilə həmahəngdir. 2018-ci ilin ictimai-siyasi həyatımızda əlamətdar hadisələrlə zənginliyi bayramın Odlar yurduna builki gəlişinə xüsusi mənə qazandırır. Əminəm ki, varlığımızdakı tükənməz yenilikçilik ruhu sayəsində ümummilli mənafeələr naminə bütün sınaqlardan bundan sonra da alnıaçıq çıxacaq və tələpçü məsələlərin layiqincə həllinə nail olacağıq.

Baharı azərbaycançılıq məfkurəsi işığında dünyanın müxtəlif guşələrində bizimlə birgə qarşılayan soydaşlarımıza təbriklərimi yetirirəm. Qoy həmrəyliyimizin rəmzi olan bu el bayramı hər evə xoş əhval gətirsin, hər ocağa bol sevinc, ruzi-bərəkət və firavanlıq bəxş eləsin.

Novruz bayramınız mübarək olsun!

İlham ƏLİYEV,
Azərbaycan Respublikasının Prezidenti.
Bakı şəhəri, 16 mart 2018-ci il.

Cəbrayılılıların Novruz şənliyi

Martın 19-da Cəbrayıl rayon İcra Hakimiyyətinin təşkilatçılığı ilə Biləsuvar rayonu 4 saylı qəsəbə ərazisində Novruz bayramı ilə əlaqədar ümumrayon tədbiri keçirilmişdir.

Bayram tədbirini giriş sözü ilə rayon İcra Hakimiyyətinin başçısı Kamal Həsənov açdı. Novruz bayramı münasibəti ilə xalqımızı, həmçinin bütün Cəbrayıl camaatını səmimi qəlbədən təbrik



etdi. Novruz bayramının evləmə ruzi-bərəkət gətirməsini dilədi. xoş ovqat, hər ocağa bol sevinc, Kamal müəllim növbəti Nov-

ruzumuzun işğal altında olan doğma Cəbrayılımda qeyd olunmasını arzuladı.

Rayon məktəblilərinin rəsm əsərlərindən ibarət sərgiyə baxış keçirildi. Qədim Novruz ənənəsi olan qovurğa qovrulması, sac üzərində yuxa bişirilməsi və yumurta boyanmasına tamaşa edildi.

Sədaqət Ağayevnin aparıcısı olduğu bayram tədbirinin bədii hissəsi də olduqca maraqlı keçdi. Kosa və keçəlin şən, məzəli çıxışları, həmçinin rayonumuzun tanınmış müğənniləri Sədaqət Ağayev, Vüsal Zamanov, Allahverdi Məmmədov, Elman Məmmədov, Zəminə Hüseynova, Gülnarə Məmmədova, Xankişi Xankişiyev və başqalarının bir-birindən gözəl ifaları tədbir iştirakçılarında gözəl əhval-ruhiyyə yaradı.

Bayram mərasimində rayonumuzun idman məktəbinin karateçiləri maraqlı idman nömrələri nümayiş etdirdilər.

“XUDAFƏRİN”


Təbrik edirik!

Azərbaycan Respublikasının Prezidenti İlham Əliyevin 6 mart 2018-ci il tarixli Sərəncamında “Tərəqqi” medalına layiq görülənlər sırasında həmyerlimiz Şəlalə Qasım qızı Qasımının da adı vardır. Akademik Mehdi Mehdiyə adına Cəbrayıl şəhər orta məktəbin direktoru Şəlalə Qasımlıya “Tərəqqi” medalını rayon İcra Hakimiyyətinin başçısı Kamal Həsənov təqdim etmişdir.

Rayonumuzun ictimai həyatında həmişə fəallığı ilə seçilən və gənc nəslin təlim-tərbiyəsi işinə öz mühüm töhfəsini verən bacarıqlı təhsil işçisi Şəlalə müəlliməni “Tərəqqi” medalı ilə təltif olunması münasibətilə ürəkdən təbrik edirik. Dövlətimizin başçısı İlham Əliyev cənablarının ona bəslədiyi bu yüksək etimadı bundan sonra da layiqincə doğrultmasını arzulayırıq!

“Xudafərin”





11 aprel 2018-ci il tarixdə keçiriləcək Azərbaycan Respublikası Prezidenti seçkiləri ilə əlaqədar təşviqat üçün yer ayrılması barədə

CƏBRAYIL RAYON İCRA HAKİMİYYƏTİ BAŞÇISININ SƏRƏNCAMI

Azərbaycan Respublikasının Seçki Məcəlləsinin 74 və 86-cı maddələrini, "Sərbəst toplaşmaq azadlığı haqqında" Azərbaycan Respublikasının qanununu əsas tutaraq

Qərara alıram:

1. 120 sayılı Cəbrayıl-Qubadlı Seçki Dairəsi üzrə Azərbaycan Respublikası Prezidenti seçkiləri ilə əlaqədar seçicilərlə görüşlər, yığıncaqlar və digər kütləvi tədbirlər keçirilməsi üçün bilavasitə rayonun xidməti ərazisi olan Biləsuvar rayonu ərazisindəki qəsəbələrdən sayca 11-ci qəsəbə klubu qapalı, klubun qarşısındakı meydan isə açıq yer kimi ayrılınsın.

Nəzərə alınsın ki, 120 sayılı Cəbrayıl-Qubadlı Seçki Dairəsi üzrə adları vahid seçici siyahısında olmaqla respublikanın digər şəhər və rayonlarında məskunlaşmış seçicilərlə görüşlər keçirilməsi mövcud qanuna uyğun olaraq həmin şəhər və rayonlarda bu məqsəd üçün ayrılmış qapalı və açıq yerlərdə həyata keçiriləcəkdir.

2. Biləsuvar rayon Mədəniyyət və Turizm İdarəsinin Cəbrayıl rayonu üzrə nümayəndəsi K.Quliyevə tapşırılsın ki, Azərbaycan Respublikası Prezidenti seçkiləri ilə əlaqədar nümayəndələrin seçicilərlə görüşlər, yığıncaqlar və digər kütləvi tədbirlər keçirmələri üçün şöbənin balansında olan 11 sayılı qəsəbə klubundan bərabər qaydada istifadə edilməsinə şərait yaratsın.

3. Cəbrayıl rayon Polis Şöbəsi namizədlər tərəfindən seçicilərlə keçirilən görüşlər zamanı ictimai asayişin qorunması üçün müvafiq qanunun tələbləri səviyyəsində lazımi tədbirlər görsün.

4. Sərəncamın icrasına nəzarət RİHB aparatının İctimai-siyasi və humanitar məsələlər şöbəsinə həvalə edilsin.

Kamal Həsənov,
Cəbrayıl Rayon İcra
Hakimiyyətinin başçısı
Cəbrayıl (Biləsuvar) 4 sayılı qəsəbə
16 fevral 2018-ci il

YAP-ın 25 illiyi münasibətilə ağacəkmə aksiyası



Fevralın 12-də, 19-da, martın 5-də, 12-də Yeni Azərbaycan Partiyası Cəbrayıl rayon təşkilatının fəalları Yeni Azərbaycan Partiyasının yaranmasının 25 illiyinə həsr olunmuş ağacəkmə aksiyası keçirdilər.

Aksiyada Cəbrayıl rayon İcra Hakimiyyətinin, YAP Cəbrayıl rayon təşkilatının İdarə heyətinin üzvləri, partiya fəalları və ictimaiyyət nümayəndələri fəal iştirak edirdilər.

Aksiya çərçivəsində 1500-dən çox müxtəlif növ ağaclar ekilərək suvarıldı.

Gələcəkdə də bu cür aksiyaların davam etdirilməsi nəzərdə tutulmuşdur.

"Xudafərin"



24 ildən sonra Cocuq Mərçanlıda Novruz şənliyi

Rayonumuzun düşməndən azad olunan Cocuq Mərçanlı kəndinin sakinləri baharın gəlişini 24 ildən sonra doğma yurdlarında qarşılayıblar.

Kənd tam orta məktəbin qarşısında keçirilən Novruz şənliyində tonqal qalanıb, səmənilər, xonçalar düzülüb. Qız-gəlinlər müxtəlif şirniyyatlar, sac üstündə yuxa bişirib, uşaqlar yumurta döyüdürlər, şənloniblər. Kosa və Keçəlin zarafatları, şən musiqi nömrələri hamıda xoş ovqat yaradıb.

Kənd sakinləri torpaqlarımızın keşiyində dayanan əsgər və zabitləri də unutmayıblar. "N" sayılı hərbi hissəyə gedərək, hərbiçilərin bayramını təbrik edib, onlara bayram sovgatı



çatdırıblar.

Cocuq Mərçanlı sakini Zamin Həziyev sevincini belə ifadə edib: "Bizim üçün ən sevincli gündür. 24 il idi Novruz bayramını doğma yurdumdan kənar qeyd edirdik. Bu illər ərzində ən böyük diləyimiz əziz bayramı kəndimizdə keçirmək olub. İndi bu istəyi-

mizə çatmışıq. Bu ilaxır çərşənbədə ən böyük diləyimiz isə bütün köçkünlərin yurd-yuvalarına dönməsi və Novruz tonqallarının işğaldan azad edilmiş digər torpaqlarımızda da qalanmasıdır".

Qeyd edək ki, Prezident İlham Əliyevin müvafiq sərəncamlarına əsasən, Cəbrayıl rayonunun Cocuq Mərçanlı kəndində aparılan tikinti-bərpa işlərinin birinci mərhələsində 50 fərdi yaşayış evi, 96 şagird yerlik ümumtəhsil məktəbi, məscid, elektrik yarımstansiya-sı, hidrometeoroloji stansiya in-

şa edilib, qaz, elektrik, içməli su xətləri, avtomobil yolu çəkilib. Növbəti mərhələdə isə 100 fərdi yaşayış evinin, 50 yerlik uşaq bağçasının, inzibati bina, tibb məntəqəsi və klub-icma mərkəzi üçün binaların, poçt binasının və digər zəruri infrastruktur obyektlərinin tikintisi aparılıb.

NOVRUZ BAYRAMI ŞƏNLİKLƏRİNDƏ YANGIN TƏHLÜKƏSİZLİYİ TƏDBİRLƏRİ

Yurdumuza bahar gəlir - həmişə sevincle, səbirsizliklə gözlədiyimiz bahar. Xalqımız həmişə olduğu kimi milli adət-ənənələrimizə uyğun olaraq baharın gəlişini - Novruz bayramını hər yerdə xoş ovqatla, çal-çağırla qarşılayır. İqtisadiyyatımızın gündən-günə inkişaf etdiyi müstəqil Azərbaycan Respublikasının bütün şəhər və kəndləri bu gün bir-birindən rəngarəng bayram tədbirləri ilə Novruz qeyd etməyə hazırlaşır.

Milli bayramımız Novruzun gəlişi ərəfəsində hər birimizin arzusudur ki, bütün bayramlar, o cümlədən Novruz şənlikləri də ən ulyi duyğularla yaddaşlara həkk olunsun, bayramlar yalnız və yalnız xoş hisslərlə xatırlansın. Bunun üçün isə bir sıra təhlükəsizlik qaydalarına, o cümlədən yanğın təhlükəsizliyi ilə bağlı bütün tələblərə ciddi əməl olunmalıdır.

NOVRUZ BAYRAMI İLƏ ƏLAQƏDAR KEÇİRİLƏN ŞƏNLİKLƏRDƏ

- Əhali tərəfindən pərkəndə halda tonqallar yandırılarkən yanğın təhlükəsizliyi qaydalarına ciddi əməl olunmalıdır.

- Tonqallar ətrafında olan yanar materiallardan, mühəndis-texniki qurğulardan, qaz xətlərindən, evlərdən, binalardan, ot tayalarından, tezalışan maye və materialların saxlandığı yerlərdən kənar qaydada

rılmalıdır.

- Bayram şənlikləri zamanı tonqallar tam söndürülənədək nəzarətdə saxlanılmalıdır. Unutmaq olmaz ki, zəif bir küləyin əsməsi nəticəsində tam sönməmiş tonqalın közü yanğın üçün mənbə ola bilər.

- Şənliklərdə atəşfəşanlıq məqsədilə pirotexniki vasitələrdən, həmçinin yanğın təhlükəli işıqlandırıcı maddələrdən istifadə edilməsi qadağandır!

UNUTMAYIN KI

Novruz şənliklərində yanar mayələrin hopdurulması ilə hazırlanan məşəllərin azyaşlı uşaqlar tərəfindən havaya atılması nəticəsində də ciddi yanğınlar baş verə bilər. Belə ki, məşəllər evlərin dam örtüklərini və ya həyətəni sahələrə yığılmış yanar materialları, çəpərləri, ot tayalarını alışıdır bilər.

NOVRUZ BAYRAMI ŞƏNLİKLƏRİNDƏ UŞAQLARI NƏZARƏTSİZ QOYMAYIN!

- Bahar bayramı şənliklərində azyaşlıların, uşaqların odla dəcəllik etməsinə yol verilməməlidir..

- Uşaqlar adət-ənənələrini uyğun olaraq tonqalların üzərindən atılarkən özlerini yanğından qorumalıdır. Bayram tədbirlərində, xüsusən də tonqal ətrafında əy-

ləncə və şənliklərdə azyaşlı uşaqlar mütləq valideynlərin nəzarəti altında olmalıdırlar.

ŞAM YANDIRARKƏN

Bayram şənlikləri zamanı şam yandırılarkən yanğın təhlükəsizliyi qaydalarına diqqət yetirmək lazımdır. Unutmaq olmaz ki, yanar şamı öz erintisi ilə stol, kibrit qutusu üzərinə və s. yerlərə yapışdırmaq olmaz.


Bayram tədbirləri zamanı müəssisə və təşkilatların, təhsil ocaqlarının, xüsusən də internat tipli və s. məktəblərin rəhbərləri yanğın təhlükəsizliyi qaydalarına nəzarəti daha da gücləndirməlidirlər.

MİLLİ BAYRAMIMIZI - NOVRUZU XOŞ DUYĞULARLA BAŞA VURMAQ ÜÇÜN YUXARIDA SADALANAN, HƏMÇİNİN YANGIN TƏHLÜKƏSİZLİYİ İLƏ BAĞLI DİGƏR QAYDALARA ƏMƏL ETMƏK VACİBDİR.

Bayram tədbirləri və şənlikləri keçirilən zaman yanğın hadisələri ilə üzləşdikdə dərhal Fövqəladə Hallar Nazirliyinin "112" qaynar telefon xəttinə məlumat verməyi unutmayın.

Novruz bayramınız mübarək!

FHN DYNX-nin Yanğına qarşı təbliğat şöbəsi



"Cocuq Mərcanlıdan Xocalıyadək!"



Xocalı soyqırımı Azərbaycan tarixinə ən dəhşətli və faciəli səhifələrdən biri kimi daxil olmuşdur. Azərbaycanın ümummilli lideri Heydər Əliyev Xocalı soyqırımının on illiyi münasibətilə Azərbaycan xalqına müraciətində qeyd etmişdir: "Bu amansız və qəddar soyqırım aktı insanlıq tarixinə ən qorxulu kütləvi terror aktlarından biri kimi daxil oldu".

Bütün beynəlxalq hüquq normalarına zidd olaraq Ermənistan dövləti Dağlıq Qarabağı özünə birləşdirmək istəyir, bu yolda bütün cinayət və vəhşiliyə hazır olduqlarını nümayiş etdirirlər. XX əsrin faciəsi olan Xocalı soyqırımını bu aqressiv və cinayətkar erməni siyasətinin nəticəsidir.

dərisinin soyulması faktını da qeydə almışdır

Cinayət cəzasız qalmamalıdır. Ermənistanın hərbi-siyasi təcavüzü dünya ictimaiyyəti tərəfindən ittiham edilməlidir. Beynəlxalq təşkilatlar, dünya dövlətlərinin parlamentləri Ermənistan Respublikasının Azərbaycan torpaqlarında törətdiyi hərbi cinayətə - Xocalı soyqırımına, əsl soyqırım hadisəsi kimi beynəlxalq siyasi-hüquqi qiymət verməlidirlər.

Xocalı faciəsinin iyirmi altıncı ildönümünün keçirilməsi ilə bağlı Cəbrayıl rayon İcra Hakimiyyətinin Tədbirlər Planına uyğun olaraq rayon əhalisinin sıx məskunlaşdığı yaşayış məntəqələrində, idarə və müəssisələrdə bir sıra tədbirlər həyata keçirilmişdir.

Tədbirlər planına uyğun olaraq rayonda fəaliyyət göstərən təhsil və mədəniyyət müəssisələrində anım tədbirləri təşkil edilmiş, fevral ayının 26-da rayonun ümumtəhsil məktəblərində ilk dərslər Xocalı soyqırımına həsr edilmiş, məktəblilər arasında faciə ilə bağlı rəsm və inşa

"Bütövlükdə Azərbaycan xalqına qarşı yönəldilmiş Xocalı soyqırımı öz ağlasığmaz qəddarlığı və qeyri-insani cəza üsulları ilə bəşər tarixində bir vəhşilik aktıdır. Bu soyqırım, eyni zamanda, bütün bəşəriyyətə qarşı tarixi bir cinayətdir".
Heydər Əliyev



Mərcanlı kənd Mədəniyyət Evinə keçirilməsindən hədsiz məmnun olduqlarını qeyd etdi. O, rayon İcra Hakimiyyəti Başçısının salamlarını tədbir iştirakçılarının diqqətinə çatdırdı. "Xocalı Soyqırımını Tanıtma" İctimai Birliyinin sədri, "Tərəqqi" medalı mükafatçısı, Qarabağ qazisi Şamil Sabiroğlu tədbirin hazırlanmasında müstəsna xidmətini Tanıtma" İctimai Birliyinin Sumqayıt şəhər şöbəsinin sədri Xəlilə Vural-Cəbrayılova, Cəbrayıl rayon Su kanal İdarəsi rəisinin müavini, I dərəcəli Əmək Ordeninə layiq görülmüş Cocuq Mərcanlı kənd sakini Oqtay Həziyev, Cocuq Mərcanlı kənd tam orta məktəbinin direktoru Zəmin Həziyev və başqaları çıxış edərək şəhidlərin qisaslarının tezliklə alınması üçün Azərbaycan xalqını birliyə səslədilər.



meti olan Tatar kənd tam orta məktəbinin direktoru Əfsanə İbrahimovaya və tanınmış rejissor Mehdi Mehdizadəyə öz təşəkkürünü bildirdi.



XX əsrin sonunda baş vermiş bu faciə təkcə Azərbaycan xalqına deyil, bütün insanlığa, bəşəriyyətə qarşı yönəlmiş ən ağır cinayətlərdən biridir. Xocalı soyqırımını əsrin Xatın, Xirosima, Naqasaki və Sonqmi kimi dəhşətli faciələri ilə bir sırada dayanır.

1992-ci il fevralın 26-da Ermənistan hərbi birləşmələri 7 min əhalisi olan Xocalı şəhərində genosid aktı həyata keçirdi. Xocalı soyqırımı zamanı 613 nəfər öldürüldü, 1000 nəfər müxtəlif yaşlı dinc sakin aldığı güllə yarasından əlil oldu. 106 nəfər qadın, 63 azyaşlı uşaq, 70 qoca öldürüldü. 8 ailə tamamilə məhv edildi, 25 uşaq hər iki valideynini, 130 nəfər valideynlərindən birini itirdi. Faciə baş verən gecə 1275 nəfər dinc sakin girov götürüldü, onlardan 150 nəfərin taleyi indidə məlum deyil.

Şəhər əhalisinin bir hissəsi zorakılıqdan qaçıb qurtarmaq istəyərkən əvvəlcədən düzəldilmiş pusqularda qətlə yetirilmişdir. Rusiyanın "Memorial" hüquq-müdafiə mərkəzinin məlumatına əsasən, dörd gün ərzində Ağdama Xocalıda qətlə yetirilmiş 200 azərbaycanlının meyiti götürülmüş, onlarla meyitin təhqirə məruz qalması faktı aşkar edilmişdir. Ağdamda 181 meyit (130 kişi və 51 qadın, o cümlədən 13 uşaq) məhkəmə-tibbi ekspertizasından keçirilmişdir. Ekspertiza zamanı müəyyən edilmişdir ki, 151 nəfərin ölümünə güllə yaraları, 20 nəfərin ölümünə qəlpə yaraları səbəb olmuş, 10 nəfər küt alətlə vurularaq öldürülmüşdür. Hüquq-müdafiə mərkəzi diri adamın baş

müsabiqələri keçirilmişdir.

17 fevral 2018-ci il tarixdə "Xocalı faciəsi"nin 26-cı ildönümü ilə əlaqədar Cəbrayıl rayonunun Cocuq Mərcanlı kəndində "Cocuq Mərcanlıdan Xocalıyadək!" devizi altında tədbir keçirildi.

Tədbir iştirakçıları öncə Aprel şəhidlərinin xatirəsinə həsr edilən abidə kompleksini ziyarət etdilər. Daha sonra tədbir Cocuq Mərcanlı kənd Mədəniyyət Evinə davam etdirildi. Tədbir "Xocalı Soyqırımını Tanıtma" İctimai Birliyi və Cəbrayıl rayon İcra Hakimiyyətinin Başçısı cənab Kamal Həsənovun, Tatar kənd tam orta məktəbin direktoru Əfsanə İbrahimovanın və "Xocalı qisasa çağırır bizi!" adlı ədəbi-bədii kompozisiyanın iştirakçılarının xüsusi mükafatlarına və Fəxri fərmanlara layiq görüldüklərini bildirdi.

Azərbaycan Respublikası Qarabağ Müharibəsi Əlilləri, Veteranları və Şəhid Ailələri İctimai Birliyinin Nizami rayon şöbəsinin sədri Məhi Mehdiyev, Birliyin Cəbrayıl rayon şöbəsinin sədri Səbuhi Hüseynov da iştirakçılara diplomlar təqdim etdilər.

Sonda Cəbrayıl rayon İcra Hakimiyyəti Başçısının müavini Fəridə İbayeva tədbirin yüksək səviyyədə təşkilinə görə "Xocalı Soyqırımını Tanıtma" İctimai Birliyinə və Tatar kənd tam orta məktəbin kollektivinə və tədbir iştirakçılarna öz təşəkkürünü bildirdi.

HİDAYƏT SƏFƏRLİ, Azərbaycan Jurnalistlər Birliyinin üzvü, "Xudafərin" qəzeti baş redaktorunun müavini.

Mehdi müəllim daha sonra sözü tədbir iştirakçılarna verdi. Cəbrayıl rayon İcra Hakimiyyəti Başçısının müavini Fəridə İbayeva tədbir iştirakçılarını salamladı. Bu tədbirin Cocuq



Azərbaycanın Milli Qəhrəmanı Asif (Fred) Məhərrəmov adına İnkişaf Fondunun sədri, II dərəcəli müharibə əlili Ədalət Məhərrəmov, Respublika Qarabağ Müharibəsi Əlilləri, Veteranları və Şəhid Ailələri İctimai Birliyinin Nizami rayon şöbəsinin sədri, Qarabağ qazisi Məhi Mehtiyev, bu Birliyin Nizami rayon şöbəsi sədrinin müavini, II dərəcəli müharibə əlili İzzət Şirinov, bu Birliyin Cəbrayıl rayon şöbəsinin sədri, II dərəcəli müharibə əlili Səbuhi Hüseynov, "Qafqazmedia" İctimai Birliyinin sədri Hacı Azadə Taleh-Abbasqızı, "Yeni Yurd" Sosial İnkişaf İctimai Birliyi sədrinin müavini Dilbər Sultanova, "Xocalı Soyqırımını Tanıtma" İctimai Birliyi İdarə heyətinin üzvü, Xocalı şəhər 2 nömrəli tam orta məktəbinin direktor əvəzi, Milli Qəhrəman Füzuli Rüstəmovun bacısı Fiqurə Rüstəмова, Xocalı şəhərindən məcburi köçkün, məlum soyqırım zamanı erməni terrorçuları tərəfindən girov götürülmüş rabiteçi Dürdanə Ağayeva, "Xocalı Soyqı-




başının sədri Səbuhi Hüseynov da iştirakçılara diplomlar təqdim etdilər.

Sonda Cəbrayıl rayon İcra Hakimiyyəti Başçısının müavini Fəridə İbayeva tədbirin yüksək səviyyədə təşkilinə görə "Xocalı Soyqırımını Tanıtma" İctimai Birliyinə və Tatar kənd tam orta məktəbin kollektivinə və tədbir iştirakçılarna öz təşəkkürünü bildirdi.

HİDAYƏT SƏFƏRLİ, Azərbaycan Jurnalistlər Birliyinin üzvü, "Xudafərin" qəzeti baş redaktorunun müavini.

Didərgin duyğular vüsal nəğməsi oxusun!..

Şair-filoloq Ənvər Şıxlar Mehdiyevin "Didərgin duyğular" ("Araz", 2015) kitabı müəllifin oxucularla ikinci görüşüdür. Kitabın annotasiyasında şair oxucularına üz tutub deyir ki, "Şıxlar və Şıxbaba adlı müxtəlif bölgələrdən olan kəndlərdə yaşayan oxucu əmioğullar, sizin hamınızın ulu



babanız Cəbrayıl rayonunun Şıxlar kəndində yaşamışlar. Bunu kitabın üz qabığına şəkli vurulmuş Şeyx Qiyasəddin türbəsi yazılı sənəd kimi sübut edir. Bu türbə XIV əsrin əvvəllərində (daha dəqiq desək, 1307-ci ildə) tikilib".

Tarixin silinməz yaddaşı günbəz, Didərgin könlümün göz yaşı günbəz. Qan qusan baxtımın sirdaşı günbəz, Elmin ünvanı Şıxlarda qaldı

Bəri başdan qeyd edim ki, burada özünə yer alan yazıların ruhunda bir haray var - bir qəribin vətən nisgilli harayı, elindən-obasından didərgin olanın qürbət mövzulu duyğuları dil açıb danışır. Novruz bayramının xoş ovqatını - milli-etnoqrafik lövhələrin bədii inikasını verən "Çiçəkləyər" şeiri də mənə elə gəlir ki, Ənvər müəllimin hələ Cəbrayılda olduğumuz çalçağırlı günlərimizin əks-sədasıdır:

*Hər il ömrümüzə Novruz gələndə
Sevən ürəklərdə yaz çiçəkləyər.
Çöhrələr don geyər sevinc-fərəhdən,
Gülüş şəfəq saçar, üz çiçəkləyər.*

Novruz bayramı mövzusunda yazılmış ən yaxşı ədəbi nümunələrdən olan bu şeir bayramın doğurduğu psixoloji haləti, xoş əhval-ruhiyyəni özəlliklə əks etdirir.

Ağırlıq-uğurluq tökülər oda,
O gün iraq olar candan hər qada.
Hicranın həsrəti yanar tonqalda,
Alov pardaqlanar, köz çiçəkləyər.

Fikir verin: ağırlıq-uğurluğun oda tökülməsi-yandırılması ilə candan azar-bezar xilas olar deyən müəllif bununla odun bir təmizləyicilik-xəstəliyi məhv etmək funksiyası daşdığına demək istəyib. Burada ağırlıq-uğurluq oda-ocağa tökülməklə həm də o oddan bir şəfa tapıldığı bildirilir; çünki bayram tonqalı özü bir müqəddəs ocaqdır. "Alovun pardaqlanması, közün çiçəklənməsi" anlamı da məhz

bu ülviliyə-müqəddəsliyə işarə vurur. Bu səbəbdəndir ki, şair "hər il ömrümüzə Novruz gələndə sevən ürəklərdə yaz çiçəkləyər" deyir. Ona görə ki həyatımıza təbiətin yeni fəsilili kimi daxil olan Bahar fəslilə həm də sosial sferada yenilənmə havası olan Novruz fəslidir. Təbiətdəki Bahar fəslinin ictimai mühitdəki Novruza transformasiyası nəticəsində "ürəklərdə də yaz çiçəkləyir". Yeni bu yenilənmə-təmtəraq sadəcə təbiətin görüntüsü ilə yox, cəmiyyətin də mənən-qəlben yenilənməsi-saflaşması ilə müşayiət olunur:

Sevənlər can üzər eşqi yolunda,
Hamı xoş söz dilər qulaq falında.
Oğlan qızı süzər məftun halında,
Qızın baxışında naz çiçəkləyər.

Gülün-çiçəyin bülbülü çağırırdı,
təbiətin öz dilində sevib-sevişmə fəslilə olduğu yaz fəslilə cəmiyyətdə də beləcə Novruz bayramı libasında bərqərar olur: oğlanın qızı məftunedicili baxışlarla süzməsi fonunda qızın da ədəsi-nazı çiçəkləyib - gül açır.

Bir qızın sinədə coşar ilhamı,
Biri fala baxar əlində camı.
Zəməzəm sorağına yığışar hamı,
Bulağın dörd yanı qız çiçəkləyər.

Hər oğrun baxışdan məhəbbət yağar,
Qızların ədəsi oğlan soraqlar.
Şeirinin uğruna yeni gün doğar,
Ənvərin dilində söz çiçəkləyər.

Bizim dağ yerlərində ilaxır çərşənbəsində, Novruz bayramında qız-gəlinlər çiynlərinə səhəng götürüb bulaq başına gedər, o suyun zəməzəm suyu olduğunu deyib, əl-üzlərini yuyar, su üstündən keçər, səhənglərini də doldurub evə qayıdılar. Bax Ənvər Şıxlar (Mehdiyev) burada həmin səhnəni təsvirə gətirməklə orijinal bir deyimə imza atmışdır: "bulağın dörd yanı qız çiçəkləyər". Beləcə, bulaq ətrafındakı qız-gəlin yığnağını bədii-poetik fonda "qız çiçəkləməsi" kimi səciyyələndirmişdir. Yazda təbiət gül-çiçək açdığı kimi, Novruzda da cəmiyyət gül-çiçək açır - "qız çiçəyi" açır. "Hər oğrun baxışdan yağın məhəbbətdən" - oğlan soraqlayan qızların ədəsindən - əhvalından sevgililərin vüsala yetişmək arzusu cücəyər, qurulacaq toy-büsat şənlikləri isə ictimai aləmdə xoş ovqat yaratmaqla "cəmiyyətin çiçəklənməsi" misalına bənzəyər. Belə olan təqdirdə isə "Ənvərin dilində" - hər kəsin dilində "söz çiçəkləyər" - gül etirli, məhəbbət qoxulu sözlər insanlar arasında firavanlıq, səadət müjdəçisi kimi el-el, oba-oba, oymaq-oymaq yayılır.

Sözlər çiçəkləyəndə dünyadan qan-qada, müharibə ocağı da silinər, sülh, ədalət zəfər çalar, didərginlik taleyi sona yetər, didərgin duyğular da vüsal nəğməsi üstə ötür.

Didərgin duyğularınız vüsal nəğməsinə dönsün, Ənvər müəllim!

Şakir Əliföglü,
dosent, aparıcı elmi işçi

Mədəniyyət hər bir xalqın mənəvi güzgüsü, tarixin ayrı-ayrı səhifələrindən varlığını üzəgə çıxaran dəyəridir. Belə ki, xalqların tarixdə qalması, öz yerlərini, mənəvi təfəkkürlərini qoruyub saxlamaları məhz birbaşa onların mədəniyyətləri ilə bağlı olmuşdur. Bu məntiqə əsaslanaraq demək olar ki, öz mədəniyyətlərini, mənəvi sərvətlərini qoruyan xalqlar həmişə tarixdə qalmışlar. Müxtəlif məşəqətlər, bələlər görmüş Türklər tarix boyu öz hünərləriylə qalib gəlmiş və ilk mədəniyyətlərdən birinin yaradıcıları kimi özlərini təsdiq edən xalqlar sırasındadırlar. Tarixi Şumerlərə qədər gedib çıxan Novruz bayramı Türk xalqları tərəfindən ayrı-ayrı zamanlarda qismən dəyişik şəkildə qeyd olunmuşdur.

Novruzun tarixi 5 min ilə gedib çıxır. Belə qədim tarixə malik olan bu bayramın Azər-

ki, qar suyu da minerallarla çox zəngin olur. Qışın sonunda immuniteti zəifləmiş orqanizm üçün bu böyük əhəmiyyət daşıyır. Pal-paltarın, yorğan-döşəyin günəşə verilməsi birbaşa olaraq xəstəlik törədən bakteriyaların, gənəciklərin öldürülməsi məqsədini daşımasa da, mahiyyətcə bu məqsəddə xidmət edir. Bayramda bişirilən şirniyyatlar bu baxımdan daha diqqətli cəlb edir. Tərkibində müxtəlif ədviyyatlar, zülal, yağ, karbohidratlar olan bu nemətlər vitamin çatmamazlığını bərpa edir, Qanazlığını aradan qaldırır. Omeqalarla zəngin olan qoz-fındıq insanın beyin fəaliyyətini yaxşılaşdırır, orqanizmin ayrı-ayrı xəstəliklərə qarşı müqavimətini artırır və fol turşusuyla zəngin qidalardır.

Novruzda bişirilən səməni halvası öz faydaları ilə daha zəngindir. Türk xalqlarının əksə-

Novruz ənənələrinin tibbi-bioloji akspektləri



baycanda qeyd olunması uzun bir yol keçərək 1967-ci ildə özünün rəsmi hüququnu qazanmışdır. Tarixin süzgecindən keçib gələn Novruz yeni il, yeni gün mənasını verir ki, bu da təsadüfi deyildir. Onun gəlişilə təbiətin canlanması, oyanması baş verir, bunu isə gözəl təbiətiylə dörd fəslilə özündə daşıya bilən Azərbaycan iqlimində asanlıqla görmək olur. Təbiət bayramı öz gəlişilə təkə bitkilərin deyil, bütün canlıların, o cümlədən də insanların biologiyasında özünəməxsus rol oynayır. İnsan orqanizmindəki Bioritmə uyğun olaraq yazın gəlişi ona müsbət enerji bəxş edir. Günəşin ilıq nəfəsi, yaşıllıq, gül-çiçək, isinmiş hava bizim psixosomasiyal sferamıza rahatlıq verir. Maddələr mübadiləsinin sürətlənməsi, ultrabənövşəyi şüaların vitamin D defisini bərpa etməsi, sümük iliyinin fəaliyyətinin aktivləşməsi ("qan qaynayan vaxt" kimi işlənmə ifadə)məhz bu vaxta təsadüf edir. Əslində, bunların heç biri təsadüfi şeylər deyil, çünki qışdan çıxmış, mikroelementləri, vitaminləri azalmış orqanizmin bu kimi proseslərə çox ehtiyacı olur. Ənənələrdən görüldüyü kimi, Novruza qədər qeyd olunan 4 çərşənbə eynisaylı ünsürlərin adıyla bağlıdır. Fəlsəfi təsəvvürlərə görə, kainatın yaranması su, od, hava və torpaq əsasında qurulub. Təbətə tarixində də insanların xarakterlərini bu 4 ünsürə əsasən bölmüş Sanqvinik, melanxolik, xolerik və fleqmatik adlandırmışlar. Deməli, tarixən insanların bu çərşənbələri xüsusi şəkildə qeyd etmələrinin təkə təbiət baxımından deyil, fəlsəfi mənada da anlamı olmuşdur. Məsələn; Su çərşənbəsində Tibbi-fəlsəfi aspektlər özünü daha qabarıq şəkildə göstərməkdədir. Suyla hər yerin təmizlənməsi (qışda təmizlənmə bilməyən) toz-torpaqdan, müxtəlif bakteriyalardan azad olmaqdır. İnsanların bulağa, çay üstünə getmələri, bu suların içmək ərimiş qar suyunu qəbul etməkdən

riyyətinə bişirilən bu şirniyyat növü İmmun sistemini gücləndirməkdə bir seçim qidası ola bilər. Onu hamilə qadınlar, südverən analar rahatlıqla istifadə edərək öz körpələrinə lazım olan mineralları və vitaminləri təbii şəkildə çatdırırlar. Bu qəbildən Səməni suyu gənclik eliksiri adlandırılır. Cücərdilmiş səmənidən sıxılaraq alınan şirə təbii enerji mənbəyidir. Tərkibi vitamin C-lə zəngin olub, orqanizmi qrip və soyuqdemədən qoruyur. Toksinlərdən təmizləyir, hemoqlobini qaldırır, hüceyrələri yeniləyir, yaraların tez sağalmasını təmin edir, kariesin qarşısını alır, zülalların sintezində iştirak edən amin turşuların mənbəyidir və s.


Səməni, saxla mənə,
İldə cücərdəmə səni...

Digər tərəfdən, bir ay öncədən başlayaraq yandırılan tonqallar üzərindən atlanan insanlarda bir inanc kimi sinir-psixi gərginlikləri aradan qaldırır. Həqiqətən olmasa da, xəstəliklərinin odda yanacağına insan şüuraltı şəkildə inanmış olur.

Göründüyü kimi, Novruz bayramı adətləri sadəcə bir bəzək, məşğuliyyət xarakteri daşımır, hər birinin elmi özəllikləri vardır. Yazın gəlişi ilə canımıza sağlamlıq, evimizə xeyir-bərəkət, şadyanalıq, həyatımıza maraqlı qatan Novruz bayramınız mübarək olsun! Bütün Novruzlarda sağlam olmaq diləyilə... SAĞLAMLIQ BAYRAMINIZ MÜBARƏK!!!

Fərqanə Səferli,
həkim-terapevt





İlaxır çərşənbələrdən Novruza



Şakir Albaliyev,
AMEA-nın aparıcı elmi işçisi,
filologiya üzrə
fəlsəfə doktoru, dosent

Mən bu yazımda ilin axır çərşənbələri ilə Novruz bayramı arasında olan həm yaxınlıq (eyniləşmə amilləri) və həm də məsafə səddi haqqında söhbət açmaq məcburiyyətindəyəm. Məlum olduğu kimi, bu ilin-yəni miladi 2018-ci ilin Novruz bayramı günü məhz çərşənbə axşamı günündə ölkəmizə - dünyamıza daxil olur. Bu səbəbdən də müəyyən çəşqinliqlər yaranır. Hətta Çərşənbə bayramı ilə Novruz bayramının üst-üstə düşməsi kimi mənalandırılır, hər iki bayramı eyni gündə-Novruz bayramı günü keçirmək tendensiyası da səsləndirilir. Hələ buna müvafiq bir məsələmizi də bu məqamda araya gətirirlər: "İldə-əyyamda bir dəfə düşər çərşənbəyə Novruz"(və yaxud da yanlış olaraq yerləri dəyişdirilərək belə də deyə bilərlər:"İldə-əyyamda düşər bir dəfə Novruza çərşənbə"). Amma baxaq görək bu məsələ hələ nəyə işarə edir? Bu məsələ-

7 günü var və həftəhesabı ilə bu günlərdən kənarda ayrı gün(zaman) yoxdur.

İndi qayıdıram yuxarıdakı məsələnin üstünə. "İldə - əyyamda bir dəfə düşər çərşənbəyə Novruz". Buradakı "çərşənbə" ifadəsi adamları yanıdır. Bu məsələdə söhbət böyük hərfli Çərşənbədən (yəni Çərşənbə bayramından) yox, məhz kiçikhərflili çərşənbədən (yəni adi çərşənbə günlərindən birindən) gedir. Yəni ki, Novruzun gəlişi ayanda-sayanda bir yol da çərşənbə gününə təsadüf edə bilər. Ona görə ki, həftənin 7 günündən biri də çərşənbədir.(ya çərşənbə axşamıdır-fərqi yoxdu, hansısa gündür). Axı bu il gəlişi-fəsil gəlişi olan Novruz bayramı günü də hansısa bir gündə(həftənin hansısa bir günündə)gəlməlidir də. Yoxsa molla'nın yuxarıda dediyi kimi, həftənin heç bir günündə gəlməmək (heç bir rəngi olmayan öküzdən ötrü)əslində heçliyə işarədir. Novruz bayramı isə real tarixi gün və əlamətdar təqvim bayramıdır. Deməli, yuxarıdakı məlum məsələ də Novruzun çərşənbəyə düşə bilməsi həqiqəti də

bayramı Yeni ilin gəlişinin mərasim şəklində bayram edilməsidir. Bu ilki Novruz bayramı da astronomik təyinat üzrə martın 20-də daxil olur ki, bu gün də çərşənbə axşamı gününə təsadüf edir. Yeni ilin ilk başlanğıc günü olan Novruzun həftənin 7 günündən istənilən birinə təsadüf etməsi təbii haldır. Bu il isə, görüldüyü kimi, Novruzun gəlişi çərşənbə axşamı gününə düşür. "İldə-əyyamda düşər bir dəfə çərşənbəyə Novruz" məsələmiz bax bu təsadüfi qanunauyğunluğa əks etdirir. Belə ki (hesab eləyək ki), miladi təqvimlə Yeni ilin ilk günü olan 1 yanvarın gəlişinin həftənin hansı-

6,13 mart tarixləri də digər çərşənbələrin tarixini müəyyənləşdirdi. Əgər Novruz bayramı astronomik hesablamalarla 21 marta düşsəydi, onda çərşənbə bayramı 20 martda qeyd oluna bilərdi. Madam ki, astronomlar Novruzun 20 marta gəlişini bildirirlərsə, onda ilin axır çərşənbəsi ilə Novruz bayramı arasında 7 günlük zaman məsafəsi qalır. Başqa sözlə, ilaxır çərşənbə ilə Novruz bayramı arasında 1 gündən tutmuş 7 günə qədər zaman məsafəsi-interval amili qorunub saxlanıla bilər. Ümumilikdə götürdükdə isə, sonuncu çərşənbə ilə Novruz bayramının arasındakı ən qısa

ilin qədəm basdığı ilk çərşənbə axşamı günü, ya çərşənbə günü kimi hesab olunur. Həmin günü hansı günə təsadüf etməsindən asılı olmayaraq artıq yeni ilin ilk günü kimi sevinclə qarşılayıb, yeni il şəklində bayram edirik. Daha bu tarixin köhnə ilə, ilaxır çərşənbəyə dəxli olmur. Eləcə də bu prinsipi olduğu kimi Novruza transfer etsək, eyni qayda alınar. Belə ki, eləcə də yaz gecəgündüz bərabərliyinin başlanğıcı sayılan Novruz adlı yeni ilin ilk gününün də çərşənbə axşamına, ya çərşənbə gününə düşməsinin köhnə ilə heç bir bağlılığı yoxdur. Bu, artıq Şəms təqvimini ilə Yeni



lin həqiqi mənasını anlayaq, sonra keçək əsas mətləbə. Bu məsələ yozmazdan əvvəl rəhmətlik atamdan eşitmiş olduğum lətifəvari bilməcəni misal çəkmək istərdim. Deyir birisi mollaya bir dəfə bir papiş satır ki, mənə bir öküz verərsən, amma rəngi nə ağ olsun, nə sarı, nə qara, xülasəyi ki, heç bir rəngdə olmasın. Çoxbilməş molla da cavabında qayıdır ki, həə, gəlib apararsan, amma mənəm də bir şərtim var ki, nə bazar gəl, nə duz gəl, nə tək gəl, nə çərşənbə gəl, nə adına gəl, nə cümə gəl, nə də şənbe gəl. Qalan həftənin hansı günü gəlirsən, gəl, gəl apar dediyin əlamətdə olanı.

Molla'nın bu hazırcavablığı çox böyük ibrətdir. Yeni həftənin

məhz bayramın çərşənbə gününə (ya çərşənbə axşamı gününə) düşməsi - əslində təsadüf etməsi faktını bildirir. Axı qeyri vaxtlarda çərşənbə axşamı, ya çərşənbə günü həftənin adi günlərindən biridir.

Bəs nəyə görə Novruz bayramının çərşənbə bayramı ilə üst-üstə düşməsi məntiqə uyğun deyil? Novruz bayramı Şəms təqviminə hesablanmış yaz gecəgündüz bərabərliyini əks etdirən Yeni il bayramıdır ki, hərfi mənası da "yeni gün"dəməkdir.Yeni Şəms təqviminə görə, yeni ilin başlanğıcını bildiren ilk (yeni) gün. Deməli, Şərq, islam təqviminə görə, həmçinin astronomik hesablamalara əsasən Novruz

sa günlərindən birinə düşməsi adi hal olduğu kimi, şəms təqviminin başlanğıcı olan Novruzun da həftənin günlərindən biri üstündə təhvil olunması da adiliklə düşünəlməlidir. Yəni ki, Novruzun gəlişinin çərşənbə axşamına, ya çərşənbə gününə düşməsinin Çərşənbə bayramına aidiyyəti yoxdur. Bəs nə üçün?

Bizim Qarabağ, Zəngəzur tərlərdə 4 çərşənbədən əvvəl bir də sönük şəkildə qeyd olunan yalançı çərşənbə də var. Bu çərşənbələrin hamısının ümumi adı ilaxır çərşənbələrdir. Bu nöqtəyindən düşündükdə, bu ilin yalançı çərşənbəsi fevralın 13-də, doğru çərşənbələr isə fevralın 20-dən start götürdü. 27 fevral,

zaman intervalı 1 gün, ən uzun zaman ölçüsü isə 7 günlük müddətdir. Bu bayramların bir-birilə üst-üstə düşməsi qeyri-mümkündür. Niyə? Ağzımızda "İlaxır çərşənbələr" deyirik, buradakı "İlaxır" təyinatı məsələyə açıq-aşkar aydınlıq gətirir. "İlaxır" ifadəsi "Çərşənbə" ifadəsinin qarşısına sadəcə bir epitet kimi artırılmayıb. Bu məntiq-epitet onu diqtə edir ki, çərşənbələr yaşadığımız - içində olduğumuz ilin (yəni köhnə ilin) sonuncu çərşənbə günlərinə (son 4, yalançı ilə birlikdə 5 çərşənbəsini) öz içinə alır. Belə olduğu təqdirdə necə ola bilər ki, Novruzla-yeni ilin başlanğıcı olan Novruzla başlayan çərşənbəni(çərşənbə axşamını) köhnə ilin axır çərşənbəsi sırasına qatıb, onu Novruzla birgə üst-üstə düşürmüş kimi qeyd edək?!. Hesab eləyək ki, miladi təqvimdə 4, 11, 18, 25 dekabr tarixləri çərşənbə günlərinə (ya çərşənbə axşamlarına) düşüb, növbəti çərşənbə günü də gəlib düşüb 1 yanvar tarixinə. Onda təzə ildəki-yanvarın 1-dəki çərşənbə gününü köhnə ilin son çərşənbəsi günü kimi (ilaxır çərşənbə bayramı kimi) keçirmək olarmı? Əlbəttə ki, yox. Bu gün artıq yeni

ilin-Novruzun gəlişinin bayram edilməsidir. İlaxır çərşənbə ilə Novruz bayramı arasındakı günlər isə (1-7 günlük zaman intervalı) xaos bir zamandır ki, bu qarışıq zamanın da içərisindən nizamlı bir zaman (kosmik zaman) kimi Novruz bayramı -Yeni il doğulur.

Əlbəttə ki, ilaxır çərşənbələr və Novruz bayramı birlikdə nəhəng bir mərasim kompleksinin ayrılmaz tərkib hissələridir. Biri (köhnə) başlanğıcın sonu, digəri isə (yeni) başlanğıcın əvvəlidir. Belə götürdükdə, köhnə ilə təzə il (Novruz) arasında birləşdirici həlqələrdir. Bunları bir-birindən ayrılıqda-birini digərindən təcrid edilmiş vəziyyətdə götürmək mümkün olmasa da, bir-birləri ilə qarışdırmaq da olmaz. Yəni onların arasındakı zaman sərhədlərini də, hər birinin özünəməxsus funksionallıqlarını da şərtləndirmək zəruridir. İlaxır Çərşənbələrdən Novruza qədərki zaman ölçüsünü də, ilaxır çərşənbələrdən Novruza uzanan qolları da, qət edilən yolları da fərqləndirməyi və dəyərləndirməyi bacarmalıyıq.

Türk dünyasının əzəli və əbədi, möhtəşəm Novruz bayramı öz qolları-budaqları olan İlaxır çərşənbələrlə birlikdə vahid kompleks şəklində götürülməli, öyrənilməli və babalarımızdan qalan bu mənəvi irsimiz şanlı estafet kimi gələcək nəsillərə ötürülməlidir.

Xoşbəxt cehiz xalısı tək
Vur torpağa xallı bəzək,
Yurdumuzu bəzə rəng-rəng.
Sülhün qalib çalğısı tək
Novruz, qayıt özümüzə!

Novruz bayramının mübarək!

